

ప్రజాభూమి

ఇది ప్రజల వెలుగు

Prajabhoomi Telugu Daily

www.prajabhoomi.com



ఘనంగా
హనుమ
జయంతి
వేడుకలు

లోపలి పేజీలో

కాకినాడ KAKINADA	సంపుటి:01 Vol.No.01	సంచిక:122 Issue No.122	శుక్రవారం Friday	మే 23, 2025 23 May 2025	ఎడిటర్:రామమోహన్ రెడ్డి అంకిరెడ్డిపల్లి Editor: Ankireddypalle Ramamohan Reddy	పేజీలు :8 Pages 8	వెల:రూ 3/- Rs 3/-
published from Vijayawada,Kakinada, Ananthapuramu, Kadapa, Eluru Circulated at AndhraPradesh & Telangana							

మహిళల సిందూరాన్ని చెరిపిన వారిని మట్టిలో కలిపేశాం : ప్రధాని మోదీ

దేశవ్యాప్తంగా 103 అమృత్ భారత్ స్టేషన్లు ప్రారంభించిన ప్రధాని మోదీ

రాజస్థాన్ :ఆపరేషన్ సిందూర్ ద్వారా ఉగ్రవాదులను తుదముట్టించి నట్లు ప్రధాని సరేంద్రమోదీ తెలిపారు. తమ ప్రభుత్వం త్రివిధ దళాలకు పూర్తి స్వేచ్ఛ ఇచ్చినట్లు ప్రధాని తెలిపారు. మన మహిళల సిందూరాన్ని చెరిపేసిన వాళ్లను మట్టిలో కలిపేసినట్లు చెప్పారు. దేశవ్యాప్తంగా 18 రాష్ట్రాల్లో అత్యాధునికంగా తీర్చిదిద్దిన 103 అమృత్ భారత్ స్టేషన్లు రాజస్థాన్ నుంచి వర్చువల్గా ప్రారంభించారు. ఈ సందర్భంగా ఏర్పాటు చేసిన బహిరంగ సభలో పాల్గొన్న ప్రధాని మోదీ ఈ మేరకు వ్యాఖ్యలు చేశారు. 'ఆపరేషన్ సిందూర్ పట్ల దేశ ప్రజలంతా గర్వపడుతున్నారు. త్రివిధ దళాలు చక్రవ్యూహాలు వన్ని శత్రువులను ఉక్కిరి బిక్కిరి చేశాయి. మన మహిళల సిందూరం చెరిపేసిన వాళ్లను మట్టిలో కలిపేశాం. పహ్లాం ఘటన కు జవాబుగా 22 నిమిషాల్లోనే ఉగ్రవాదులను మట్టుబెట్టాం. మన సాయుధ దళాలు పాక్ ను మోకాళ్ళ మీద నిలబెట్టాయి. భారత్ లో రక్తపు బేర్లు పారించిన వాళ్లను ముక్కలు ముక్కలు చేశాం. ఆపరేషన్ సిందూర్ న్యాయానికి కొత్త రూపం. సమర్థ భారత్ రౌద్ర రూపం. ఉగ్ర దాడి జరిగితే, మన సమాధానం ఇలాగే ఉంటుంది. ఉగ్రవాదులకు ఇకపై ఇలాంటి జవాబే దక్కతుంది' అని ప్రధాని మోదీ తెలిపారు. 'మోదీ ఉన్నారనేది పాక్ మరచిపోయింది' 'పాకిస్తాన్ దుష్ప్రచారాన్ని టిఫ్ఫిక్రాజ్ చేయడం మన ఎంపీలు విధేయత వల్ల. పాకిస్తాన్ నిజ స్వరూపాన్ని మన ఎంపీలు ప్రపంచానికి చాటుతారు. పాక్ ఎప్పుడూ మనతో నేరుగా యుద్ధం చేయలేదు. దొంగదెబ్బ తీయడమే పాకిస్తాన్ కు తెలుసు. ఇక్కడ మోదీ

ఉన్నారనే సంగతి పాకిస్తాన్ మరచిపోయినట్లుంది. రాజస్థాన్ లోని ఎయిర్ బేస్ ను ధ్వంసం చేయాలని పాక్ ప్రయత్నించింది. కానీ, రాజస్థాన్ ఎయిర్ బేస్ ను పాకిస్తాన్ క్షిపణులు తాకలేకపోయాయి. మన వాయుసేన మాత్రం పాక్ లోని ఎయిర్ బేస్ లను ధ్వంసం చేసింది' అని మోదీ అన్నారు.

గతంలో కంటే ఆరు రెట్లు అధికంగా ఖర్చు చేస్తున్నాం : మోదీ 'ఇక్కడికి కర్మిషాత్ అశీస్సులు తీసుకుని వచ్చా. గత 12 ఏళ్లుగా దేశంలో ఆధునిక మౌలిక సదుపాయాలు కట్టించే మహాయజ్ఞం జరుగుతోంది. గతంలో కంటే ఆరు రెట్లు అధికంగా మౌలిక సదుపాయాలపై ఖర్చు చేస్తున్నాం. కశ్మీర్ నుంచి అరుణాచల్ ప్రదేశ్ వరకు మౌలిక సదుపాయాలు మెరుగుపరుస్తున్నాం. గతంలో రైల్వే స్టేషన్లు ఎలా ఉండేవి, ఇప్పుడెలా ఉన్నాయో ఆలోచించండి. అమృత్ భారత్ స్టేషన్లు ఆయా ప్రాంతాల ప్రత్యేకతలతో నిర్మించాం. ఈ రైల్వే స్టేషన్లు ప్రజల యజమానులు. శుభ్రంగా ఉంచుకోవాల్సిన బాధ్యత కూడా ప్రజలదే' అని మోదీ చెప్పారు.

దేశవ్యాప్తంగా 18 రాష్ట్రాల్లోని 86జిల్లాల్లో అమృత్ భారత్ స్టేషన్ పథకంలో భాగంగా ఆధునికీకరించిన 103 రైల్వేస్టేషన్లు ప్రధాని రాజస్థాన్ లోని బీకానర్ లో జెండా ఊపి వర్చువల్గా ప్రారంభించి జాతీకీ అంకితమిచ్చారు. తెలంగాణలో బేగంపేట, కరీంనగర్, వరంగల్, ఏపీలో సూర్యనామి రైల్వేస్టేషన్లు ఉన్నాయి. యూపీలో 19, గుజరాత్ లో 18, మహారాష్ట్రలో 15, రాజస్థాన్ లో 8 అమృత్ భారత్ స్టేషన్లు ఉన్నాయి. ఆ తర్వాత ప్రధాని మోదీ, పాఠశాల విద్యార్థులతో ముచ్చటించారు. అనంతరం రాజస్థాన్ లో 26వేల కోట్లతో చేపట్టనున్న వేర్వేరు అభివృద్ధి పనులకు శంకుస్థాపనలు, ప్రారంభోత్సవాలు చేశారు.




రేషన్ కార్డు కోసం ఎప్పడైనా అప్లయ్ చేయవచ్చు - మ్యారెజ్ సర్టిఫికేట్ కూడా అవసరం లేదు' -విజయవాడలో పౌరసరఫరాలశాఖ మంత్రి నాదెండ్ల మనోహర్ మీడియా సమావేశం - రాష్ట్రవ్యాప్తంగా మే 7 నుంచి రైన్ కార్డుల్లో మార్పులు, చేర్పులు చేపట్టినట్లు వెల్లడి

మల్లీ కరోనా కలకలం

- మే నెలలోనే 182 కొవిడ్ కేసులు నమోదు

కేరళ:ప్రపంచాన్ని వణికించిన కరోనా మహమ్మారి వల్లీ వచ్చింది. ఇప్పటి వరకు చాప కింద నీరులా ఉన్న కొవిడ్ కేసుల సంఖ్య క్రమంగా పెరుగుతూ వస్తోంది. మే నెలలోనే కేరళలో 182 కొవిడ్ కేసులు నమోదయ్యాయని ఆ రాష్ట్ర ఆరోగ్యశాఖ మంత్రి వీణా జార్జ్ వెల్లడించారు. అత్యధికంగా కొక్కురాయం జిల్లాలో 57 కేసులు నమోదైనట్లు తెలిపారు. ఎర్నాకుళంలో 34, తిరువనంతపురంలో 30 కేసులు ఉన్నట్లు చెప్పారు. కేరళలో కొవిడ్ కేసుల సంఖ్య పెరిగే అవకాశం ఉన్నందున ప్రజలు అప్రమత్తంగా ఉండాలని తెలిపారు. జలుబు, దగ్గు, శ్వాస సంబంధిత లక్షణాలతో బాధపడేవారు తప్పనిసరిగా మాస్క్ ధరించాలని వీణా జార్జ్ అన్నారు.



మధ్యాహ్న భోజనం, టీటీడీ ప్రసాదంగా మ్యాంగో జ్యూస్

-పంటలు, గిట్టుబాటు ధరలపై ఏర్పాటుచేసిన కేబినెట్ సభ కమిటీతో సీఎం చంద్రబాబు సమీక్ష - పంటల వారీ సాగు ప్రణాళికపై వ్యవసాయ శాఖ దృష్టి పెట్టాలని ఆదేశం

ప్రజాభూమిప్రతినిధి,అమరావతి:- రాష్ట్రంలో పంటల సాగు జాతీయ, అంతర్జాతీయ మార్కెట్ల డిమాండ్ కు అనుగుణంగా జరగాలని పంటలవారీ సాగు ప్రణాళికపై వ్యవసాయ శాఖ ప్రత్యేకంగా దృష్టి పెట్టాలని సీఎం ఆదేశించారు. హెచ్ డీ బర్లె పాగాకు మెట్రిక్ టన్నుకు 12,000, కోకో కేజీకి 500 రూపాయలకు కొనుగోలు చేయాలన్నారు. ఫ్రూట్ జ్యూస్ లపై జీఎస్ టి తగ్గించేలా కేంద్రంతో చర్చలు జరపాలని మ్యాంగో పల్వే జ్యూస్ వినియోగం పెంచేందుకు మధ్యాహ్న భోజన పథకంలో విద్యార్థుల తో పాటు, తిరుమలకు వచ్చే భక్తులకు అందించే అంశాన్ని పరిశీలించాలన్నారు. రైతు సమస్యల పరిష్కారమే ప్రధాన ఆజెండాగా దిల్లీ పర్యటన ఉంటుందని సీఎం స్పష్టంచేశారు.

సాగు ప్రణాళికపై ప్రత్యేకంగా దృష్టి: పంటలు, గిట్టుబాటు ధరలపై ఏర్పాటు చేసిన మంత్రివర్గ ఉపసంఘంతో ఉండవల్లినని నివాసంలో సీఎం చంద్రబాబు ఉన్నతస్థాయి సమీక్ష నిర్వహించారు. రాష్ట్రంలో పంటల సాగు జాతీయ, అంతర్జాతీయ మార్కెట్ల డిమాండ్ కు అనుగుణంగా జరగాలని, ఇందుకు సంబంధించి పంటలవారీ సాగు ప్రణాళిక పై వ్యవసాయ శాఖ ప్రత్యేకంగా దృష్టి పెట్టాలని ఆదేశించారు. ఏ పంటలు ఎంతమేర విస్తీర్ణంలో సాగు చేయాలో రైతులకు ముందే చెప్పడం వల్ల డిమాండ్, సరఫరా మధ్య సమతుల్యత ఉంటుందని డిమాండ్ ఉన్న పంటల్ని మాత్రమే సాగు చేస్తే రైతులు నష్టపోకుండా ఉంటారన్నారు. పంటల ప్రణాళిక శాస్త్రీయంగా జరగాలని జాతీయ, అంతర్జాతీయ పరిణామాలు, మార్కెట్లు, దిగుబడులను

మిగతా 2లో

రూ.3 కోట్లతో రావివలస రహదారి అభివృద్ధి

- గ్రామస్థులకు పవన్ కల్యాణ్ హామీ - 'మన ఊరు-మాటామంతి' కార్యక్రమం ప్రారంభించిన పవన్



'మన ఊరు-మాటామంతి' కార్యక్రమంలో భాగంగా శ్రీకాళం జిల్లా టెక్నాలి మండలంలోని రావివలస ప్రజలతో ఏపీ డిప్యూటీ సీఎం పవన్ కల్యాణ్ ముఖాముఖీ

ప్రజాభూమిప్రతినిధి,మంగళగిరి:- శ్రీకాళం జిల్లా రావివలస గ్రామస్థులతో ఉపముఖ్యమంత్రి పవన్ కల్యాణ్ మాటామంతి నిర్వహించారు. ప్రజా సమస్యలు తెలుసుకునేందుకు వెంటెర వేదికగా పవన్ కల్యాణ్ విస్తృత కార్యక్రమానికి నేటి నుంచి శ్రీకారం చుట్టారు. మంగళగిరిలోని క్యాంపు కార్యాలయం నుంచి ప్రత్యక్షప్రసారం ద్వారా ముఖాముఖీలో పాల్గొన్నారు.ఈ కార్యక్రమం కోసం గ్రామీణ ప్రజలతో నేరుగా మాట్లాడేందుకు స్థానిక సినిమా థియేటర్లు వాడుకోవాలని ఉపముఖ్యమంత్రి పవన్ కల్యాణ్ భావించారు. ఇందులో భాగంగా శ్రీకాళం జిల్లా టెక్నాలి మండలం రావివలస గ్రామస్థులతో

మాట్లాడారు. అమలు చేస్తున్న అభివృద్ధి పనులపై ప్రజల అభిప్రాయాలను పవన్ కల్యాణ్ తెలుసుకున్నారు.'మన ఊరు-మాటామంతి' పేరుతో చేపట్టిన ఈ కార్యక్రమాన్ని గ్రామస్థులకు దగ్గరగా ఉన్న టెక్నాలిలోని భవానీ థియేటర్ లో నిర్వహించారు. రావివలస రహదారిని రూ.3 కోట్లతో అభివృద్ధి చేసేందుకు పవన్ కల్యాణ్ హామీ ఇచ్చారు. రావివలస, దామోదరపురం శృశానవాటికలకు రూ.1.20 కోట్లతో సీసీ రహదారులు, పంచాయతీలో 2.97 కి.మీ. రహదారులకు మరో రూ.5.21 కోట్లు మంజూరు చేస్తామని తెలిపారు.

మిగతా 2లో

చంద్రబాబుకు లొంగిపోయిన విజయసాయిరెడ్డి మాటకు ఏం విలువ ఉంటుంది

ప్రజాభూమిప్రతినిధి,తాడేపల్లి:- మద్యం కేసుల్లో అక్రమాలకు పాల్పడిన కేసులో బెయిల్ పై ఉన్న చంద్రబాబు తమ మీద తప్పుడు కేసులు పెడుతున్నారని, గతంలో చేసిన అక్రమాలను జస్టిఫై చేసుకుంటూ అక్రమాలను కొనసాగించడానికి కేసులు పెడుతున్నారని వైసీపీ అధ్యక్షుడు జగన్ ఆరోపించారు. ప్రభుత్వ వైఫల్యాలను కప్పి వుచ్చుకోడానికి కేసులు పెడుతున్నారని, జూన్ 4న ఏపీలో వెన్నుపోటు దిసంగా నిరసనలకు పిలుపునిచ్చారు. వైసీపీ పాలనలో లిక్కర్ అమ్మకాలు తగ్గించామని అన్నారు జగన్. అమ్మకాలు తగ్గిస్తే లంచాలు ఇస్తారా లేకుంటే అమ్మకాలు పెంచితే లంచాలు ఇస్తారా అని ప్రశ్నించారు. కానీ చంద్రబాబు 2014 నుంచి 2019 వరకు చేసిందే అసలైన స్వామీ అన్నారు.

అందుకే అప్పట్లోనే కేసు నమోదు అయిందన్నారు. ఇప్పుడు ఆ కేసులో చంద్రబాబు బెయిల్ పై ఉన్నారని గుర్తు చేశారు. తనపై ఉన్న కేసు లాంటిదే ఇప్పుడు తమపై కేసులు పెడుతున్నారని అన్నారు. దాన్ని బలహీనపరిచేందుకు యత్నిస్తున్నారని ఆరోపించారు. ఎలాంటి స్వామీ జరగబోయినా జరిగినట్లు మధ్యపెట్టే ప్రయత్నాలు చేస్తున్నారని అన్నారు.వైసీపీ హయాంలో రాష్ట్రవ్యాప్తంగా 33 శాతం దుకాణాలు తగ్గించామని గుర్తు చేశారు జగన్. అమ్మకాలు కూడా భారీగా పడిపోయాయని తెలిపారు. తమ హయాంలో ఒక్క మద్యం కంపెనీకి లైసెన్స్ ఇవ్వలేదని వివరించారు. ట్యాక్స్ లు కూడా పెంచినట్లు పేర్కొన్నారు. ఇలాంటివి చేస్తే ఎవరైనా లంచాలు ఇస్తారా అని ప్రశ్నించారు. ఇక్కడ కంపెనీలకు లా

భాలు తగ్గించడమే కాకుండా ప్రజలకు మేలు చేశామని అన్నారు. ప్రభుత్వ మద్యం దుకాణాలు పెట్టి క్యూఆర్ కోడ్ విధానం అమలు చేసి ఎలాంటి అక్రమాల జరగకుండా అమ్మకాలు చేశామన్నారు. అసలు లిక్కర్ స్వామీ చంద్రబాబు హయాంలోనే జరిగిందని అన్నారు జగన్ ఆరోపించారు. 2014-19 మధ్య కాకుండా ఇప్పుడు కూడా జరుగుతోందని అన్నారు. ఇప్పుడు బియ్యం డోర్ డెలివరీ చేయడం లేదు కానీ మద్యాన్ని మాత్రం సరఫరా చేస్తున్నారని విమర్శించారు. ప్రతి చోట బెల్ట్ పులు కనిపిస్తున్నాయని అన్నారు. తమ అనుచరులకు పావులు కట్టబెట్టారని అన్నారు. అప్పుడూ ఇప్పుడూ అదే అనుసరిస్తున్నారని ఆవేదన వ్యక్తం చేశారు. వైసీపీ హయాంలో ఎలాంటి స్వామీ జరగబోయినా కొందర్ని

బెదిరించి భయపెట్టి తప్పుడు సాక్ష్యాలు సృష్టించి, తప్పుడు వాంగ్మూలాలుతో భయపెట్టే పరిస్థితులు సృష్టిస్తున్నారని ఆరోపించారు జగన్. చిన్న స్థాయి ఉద్యోగుల నుంచి పారిశ్రామికవేత్తల వరకు బెదిరిస్తున్నారని అన్నారు. అసలు వీటితో సంబంధం లేని వ్యక్తులను కూడా కేసులో లాగి ఇబ్బందులు పెడుతున్నారని అన్నారు. విజయసాయిరెడ్డి మాటకు విలువ ఎక్కడుంది? చంద్రబాబుకు లొంగిపోయిన విజయసాయి రెడ్డి లాంటి వ్యక్తుల మాటకు ఎక్కడ విలువ ఉంటుందని ప్రశ్నించారు జగన్. కూటమికి మేలు చేసేలా తన రాజ్యసభ సీటుకు రాజీనామా చేశారన్నారు. చంద్రబాబు చేసిన ప్రరోభాలకు విజయసాయిరెడ్డి లొంగిపోయారని ఆరోపించారు.

మిగతా 2లో



జూన్ 4న వెన్నుపోటు దిసంగా రాష్ట్ర వ్యాప్త నిరసనలు

2

